

जेके लक्ष्मी सीमेंट के लकी ड्रॉ में मदन ने जीती स्विफ्ट कार

जयपुर। जेके लक्ष्मी सीमेंट की उपभोक्ता योजना जाईए विदेश या जीतिए कार का लकी ड्रॉ यहां आयोजित किया गया जिसमें स्विफ्ट कार का बंपर पुरस्कार हनुमानगढ़ के मदन ठेकेदार ने जीता।



ड्रॉ के अवसर पर आरएसआरडीसी के प्रबंध निदेशक एमएल माथुर, राजस्थान बिल्डर्स एसोसिएशन के अध्यक्ष गोपाल गुप्ता, पाइप एंड पोल मैनुफैक्चरर्स एसोसिएशन के अध्यक्ष बीएल गुप्ता भी मौजूद थे। यह योजना 19 सितंबर से 30 नवंबर तक पूरे राजस्थान में संचालित की गई। इनामी योजना के ड्रॉ में बैंकाक यात्रा के 40 युगल टिकट और 100 ग्राम के 250 चांदी के सिक्के भी निकाल गए। इस योजना के साथ ही बैंकाक यात्रा के

10 युगल टिकट की घोषणा भी रिटेलर्स के लिए की गई।

लगभग 1500 करोड़ रुपए के कारोबार वाली जेके लक्ष्मी सीमेंट देश की अग्रणी सीमेंट कंपनी है और लगभग 27 साल से राजस्थान के सिरोही जिले में सीमेंट उत्पादन कर रही है। हाल ही इस कंपनी ने अपनी क्षमता को लगभग 50 लाख टन कर दिया है। उपभोक्ता सर्विस को अधिक सुदृढ़ बनाने के लिए कंपनी ने नए कदम भी उठाए हैं जिनकी वजह से कंपनी ने यह मुकाम हासिल किया है।